

# RBHraCaNacRkkmGa

Cati sasna RBHmhaksRt

Rb>K>V x 09>016/07 KCb>GKABs

ភ្នំពេញ ថ្ងៃទី ០៦ ខែ កញ្ញា ឆ្នាំ ២០០៧

## K>C>b ebkvKbNpbNpl rhK&vragm®)aheq&t CamYKNbkSneya)ay nigGgkarmInEmnrdaP)al

នៅថ្ងៃទី ៦ ខែ កញ្ញា ឆ្នាំ ២០០៧ គណៈកម្មាធិការជាតិរៀបចំការបោះឆ្នោត ( គ.ជ.ប ) បានបើកវគ្គបណ្តុះបណ្តាល រួមគ្នារយៈពេលពីរថ្ងៃ ចំពោះមន្ត្រីលេខាធិការដ្ឋានខេត្ត ក្រុងរៀបចំការបោះឆ្នោត ( ប្រធាន អនុប្រធាន ជំនួយការបណ្តុះបណ្តាល និងព័ត៌មានសាធារណៈនៃលេខាធិការដ្ឋានខេត្ត ក្រុងរៀបចំការបោះឆ្នោត ) តំណាងគណបក្សនយោបាយ និងអង្គការមិនមែន រដ្ឋាភិបាល អំពីការពិនិត្យបញ្ជីឈ្មោះ និងចុះឈ្មោះបោះឆ្នោតប្រចាំឆ្នាំ ២០០៧ ។

លោកជំទាវបណ្ឌិត ស៊ិន ជុំ ឬ អនុប្រធាន គ.ជ.ប បានមានមតិសំណេះសំណាលក្នុងពិធីបើកថា នីតិវិធីនៃការពិនិត្យ បញ្ជីឈ្មោះ និងចុះឈ្មោះបោះឆ្នោតប្រចាំឆ្នាំនេះ មានលក្ខណៈប្រហែលឆ្នាំមុនៗដែរ គឺមុនឈានដល់ដំណាក់កាលនេះ យើងត្រូវ រៀបចំការងារត្រៀមចុះឈ្មោះបោះឆ្នោត ដែលការងារត្រៀមនេះ ស្ម័គ្រឃុំ សង្កាត់ និងក្រុមប្រឹក្សាឃុំ សង្កាត់ជាអ្នកអនុវត្ត ។

លោកជំទាវបានមានប្រសាសន៍បន្តថា កាលពីបោះឆ្នោតជ្រើសរើសក្រុមប្រឹក្សាឃុំ សង្កាត់ អាណត្តិទី២ ដែលបានប្រព្រឹត្ត ទៅកាលពីថ្ងៃទី ១ ខែ មេសា ឆ្នាំ ២០០៧ កន្លងមកនេះ មានការថយចុះនូវចំនួនអ្នកទៅបោះឆ្នោត ដោយសារបញ្ជីបោះឆ្នោត ប៉ោង ។ ដូចនេះ គ.ជ.ប បានរៀបចំការងារសម្រាប់ឆ្នាំនេះ ឱ្យមានលក្ខណៈលំអិតជាងឆ្នាំមុនៗ នៅក្នុងដំណាក់កាលត្រៀម ពិនិត្យបញ្ជីឈ្មោះ និងចុះឈ្មោះបោះឆ្នោត ពោលគឺការស្រង់ឈ្មោះអ្នកបោះឆ្នោតដើម្បីសំអាតបញ្ជីបោះឆ្នោត និងធ្វើសុក្រិតភាព នៃបញ្ជីបោះឆ្នោត ។

នៅក្នុងពិធីបើកវគ្គនោះ លោកជំទាវបានសំណូមពរមន្ត្រីលេខាធិការដ្ឋានខេត្ត ក្រុងរៀបចំការបោះឆ្នោត ឱ្យជួយណែនាំ ដល់ស្ម័គ្រឃុំ សង្កាត់ និងក្រុមប្រឹក្សាឃុំ សង្កាត់ បិទផ្សាយឱ្យបានត្រឹមត្រូវនូវឈ្មោះអ្នកបោះឆ្នោត ដែលបានស្រង់ចូលក្នុង ទម្រង់ ១០២៥ ជាពិសេសនៅពេលយកទម្រង់នេះទៅបិទផ្សាយនៅការខៀសសម្រាប់បិទផ្សាយតាមសាលាឃុំ សង្កាត់ ត្រូវបក បដា ឬខិត្តប័ណ្ណដែលបានបិទផ្សាយកន្លងមក ដើម្បីឱ្យងាយស្រួលដល់ប្រជាពលរដ្ឋក្នុងការមើលឈ្មោះទាំងនោះ ។

សូមបញ្ជាក់ថា វគ្គបណ្តុះបណ្តាលនេះមានសិក្ខាកាមចូលរួមចំនួន ២៧៤ នាក់ ក្នុងនោះមាន ១៥ នាក់ មកពីគណបក្ស នយោបាយ ចំនួន ៧ និង ២៥ នាក់ មកពីអង្គការមិនមែនរដ្ឋាភិបាល ចំនួន ១២ ។